

# छह लाख की लूट का पर्दाफाश, तीन आरोपियों को गिरफ्तार किया

चार दिन पहले एक निजी बैंक फाइनेंस कम्पनी के ऑफिस में चाकू की नोक पर छह लाख रुपए की लूट हुई थी

मांडलगढ़, (निर्स)। मांडलगढ़ कस्बे में 4 दिन पहले एक निजी बैंक फाइनेंस कम्पनी के ऑफिस में चाकू की नोक हुई 6 लाख रुपए की लूट की वारदात का गुरुवार को मांडलगढ़ पुलिस ने पर्दाफाश किया है। इस घटना में बैंक के फाइनेंस ऑफिसर ने योजना बनाकर अपने भाई व एक रिश्तेदार युवक को शामिल कर वारदात को अंजाम दिया था। पुलिस ने वारदात में शामिल तीन आरोपियों को गिरफ्तार कर नकदी और लूट की वारदात में प्रयुक्त बाइक व अन्य सामग्री को बरामद किया है।

मांडलगढ़ थानाधिकारी मनोज सिंह चौधरी ने बताया कि भीलवाड़ा पुलिस अधीक्षक आदर्श सिद्ध, अतिरिक्त पुलिस अधीक्षक चंचल मिश्रा के निर्देशन एवं मांडलगढ़ पुलिस उप अधीक्षक कौर्ति सिंह के सुपरविजन में इस वारदात को लेकर विशेष टीम का गठन किया गया। मांडलगढ़ थानाधिकारी मनोज सिंह चौधरी के नेतृत्व में गठित टीम ने

■ आरोपियों से 5.48 लाख की नकदी और वारदात में प्रयुक्त बाइक व अन्य सामग्री बरामद

वारदात को चुनौती के रूप में लिया। पुलिस टीम ने घटना स्थल के आसपास लगे सीसीटीवी कैमरे के फुटेज, घटना का बनाया गया वीडियो फुटेज का विश्लेषण किया गया। घटना के वक्त मौजूद बैंक कर्मियों से मनोवैज्ञानिक तरीके से पूछताछ की गई। उक्त वारदात में सामने आया कि निजी बैंक के फाइनेंस ऑफिसर आरोपी विक्रम सिंह राठौड़ के परिवार पर कर्ज चढ़ा हुआ होने से बैंक में कलेक्शन राशि पर उसका ईमान डोल गया। तब लूट की वारदात को प्लान बनाया।



पुलिस ने लूट के आरोपियों को गिरफ्तार किया।

## सांसद राहुल कस्वां ने पैसेन्जर ट्रेन को किया रवाना

सादलपुर, (निर्स)। सांसद राहुल कस्वां ने जयपुर-लोहारू पैसेन्जर ट्रेन के भटिण्डा तक विस्तार होने पर शाम पांच बजे सिद्धमुख स्टेशन से हरी झंडी दिखाकर किया रवाना। वहीं इसी दौरान



जयपुर-लोहारू पैसेन्जर ट्रेन के भटिण्डा तक विस्तार होने पर सिद्धमुख स्टेशन पर ट्रेन को हरी झंडी दिखाते सांसद राहुल कस्वां।

■ जयपुर से बटिंडा चलने वाली ट्रेन के ड्राइवर व गाई का माल्यार्पण कर स्वागत किया गया

ग्रामीणों ने सिद्धमुख रेलवे स्टेशन पर काफी संख्या में पहुंचकर जयपुर से बटिंडा चलने वाली ट्रेन के ड्राइवर व गाई का माल्यार्पण कर जोरदार स्वागत किया गया। इसी दौरान चुरू सांसद राहुल कस्वां ने सादलपुर से ट्रेन में सफर किया। जिस पर सिद्धमुख पहुंचने पर सांसद राहुल कस्वां का ग्रामीणों ने माला पहनकर स्वागत किया।

सांसद कस्वां ने बताया कि रेल मंत्री से कई बार मुलाकात करने के बाद ग्रामीणों की मांग पर ट्रेन का स्टापिज सिद्धमुख में करवाया दिया गया है। वहीं ट्रेन के सिद्धमुख में उतराव को लेकर

ग्रामीणों ने सांसद राहुल कस्वां का आभार प्रकट करते हुए कहा ग्रामीणों को जीत हुई। सांसद कस्वां ने कहा कि हमारी जब तक सरकार रहेगी, हम ग्रामीणों की आवाज को बुलंद करते रहेंगे। इस मौके पर सांसद राहुल कस्वां ने सादलपुर से तहसील भादरा तक ट्रेन में सफर किया। इस अवसर पर हरलाल

ज्याणी, हरि सिंह रणवा, युवा नेता सरपंच सुनील कुमार इंदौरिया, भरत सिंह झाड़ाडिया, विक्रम भाटी, नरेश महला, अशोक जांगिड, राकेश इंदौरिया, सुरजा राम पूनिया, प्रभु राम, दारा सिंह, रण सिंह मुंड्यभूमिसाना सहित सैकड़ों की संख्या में ग्रामीणजन मौजूद रहे।

## बाइक चोरी करने वाले दो गिरफ्तार

लालसोट, (निर्स)। थाना क्षेत्र के डिगो ग्राम में एक विवाह में बाराती बनकर आए दो युवकों को विवाह स्थल से बाइक चोरी करने के आरोप में पुलिस ने गिरफ्तार किया है। अनुसंधान अधिकारी हरी सिंह ने बताया कि घटना 22 अप्रैल को थाना क्षेत्र के डिगो गांव में लक्ष्मी नारायण कीर के परिवार में एक शादी विवाह समारोह के दौरान नेट वाड़ा गांव से आई बरात के अशोक मेहरा एवं प्रकाश मेहरा निवासि कीरो का मोहल्ला छावनी टोक द्वारा बाइक चोरी कर ली गई थी। बाइक चोरी के मामले को लेकर अज्ञात चोरों के खिलाफ लालसोट थाने में पीड़ित द्वारा मुकदमा दर्ज कराया गया था। मामला दर्ज कर अज्ञात चोरों को चिन्हित करने के लिए तकनीकी अनुसंधान एवं मुखबिर तंत्र का उपयोग किया गया। अनुसंधान के दौरान दोनों युवकों को संदिग्ध मानते हुए तलाश की गई तो पाया गया कि इन युवकों के खिलाफ टोक जिले में बाइक चोरी के करीब चार मामले पहले से ही दर्ज हैं। वहीं युवकों को थाना क्षेत्र के जमात चौराहे से डिटेन कर कड़ी पूछताछ के बाद उनके द्वारा विवाह समारोह से बाइक चोरी करना कबूल लिया गया एवं बाइक चोरी के आरोपी युवकों की निशानदेही पर उनके कब्जे से एक चोरी की गई बाइक भी बरामद कर ली गई।

## ओवरलोड डम्पर दे रहे हादसों को न्यौता, परिवहन विभाग मौन

ये ट्रक सुजानगढ़ के अशोक सर्किल, छापर तिराहे से होते हुए परिवहन विभाग के सामने से गुजरते हैं

सुजानगढ़, (निर्स)। खनन क्षेत्र लोडसर, गोपालपुरा से ओवरलोड होकर डंपर, ट्रक, ट्रोलेबेरोकटोक शहर के अंदर प्रवेश कर अशोक सर्किल से छापर रोड की ओर गुजर रहे हैं। नियमित गुजरने वाले डंपर से शहर में हादसों का भय बना हुआ है। ये ट्रक सुजानगढ़ के अशोक सर्किल, छापर तिराहे से होते हुए परिवहन विभाग के सामने से गुजर रहे हैं। लेकिन परिवहन विभाग ने आंखें मूंद रखी है।

अशोक सर्किल के पास के दुकानदारों का कहना है ओवरलोड वाहनों से सड़क पर गिट्टी, पत्थर गिरते हैं, जिस कारण कई बार बाईक चालक गिरकर चोटिल हो चुके हैं। जबकि छोटे वाहनों का ग्लास टूट जाता है। स्थानीय लोगों ने कथित तौर से केशर मालिकों, वाहन चालकों की परिवहन विभाग के साथ मेलिभगत के आरोप लगाये हैं। जगदीशनाथ सिद्ध ने कहा कि डंपर चालक परिवहन विभाग के नियमों को



सुजानगढ़ के छापर मार्ग पर एक साथ ओवरलोड वाहन।

घटा बताते हुए बैखोफ उनके सामने से ही गुजर रहे हैं, लेकिन विभाग उन पर कार्रवाई नहीं कर पा रहा है। परिवहन अधिकारी राजेश स्वामी का कहना है कि

खनन क्षेत्र के समस्त वाहन ई-रवना लेकर रवाना होते हैं। ओवरलोड होने पर वे नियमानुसार समय-समय पर कार्रवाई करते हैं। उन्होंने कहा कि वे वाहन चालकों

को ढककर आने के लिये पांबंद करते रहते हैं। लेकिन हकीकत में स्थिति ये है की सड़क पर ये डंपर चालक, यमराज की तरह दौड़ रहे हैं।

## लापता मिस्त्री का शव मिला

सुजानगढ़, (निर्स)। नाथो तालाब में गुरुवार सुबह पानी में तैरा शव मिलने से क्षेत्र में सनसनी फैल गयी। मृतक की पहचान नाथो तालाब निवासी शंकर लाल पुत्र बजरंगलाल भागवत के रूप में हुई। मृतक के शव को सीआई मुकूट बिहारी मीणा की मौजूदगी में हारे का सहारा टीम के सदस्य श्याम सुन्दर स्वर्णकार, पार्षद प्रतिनिधि राकेश प्रजापत, एम्बुलेंस चालक मोहनलाल, विनोद सैन की मदद से पानी में तैर रहे शव को बाहर निकालकर राजकीय बगडिया अस्पताल की मोर्चरी में रखवाया। मृतक शंकरलाल मोटरसाईकल मिस्त्री था।

## युवक ने रचाया प्रेम विवाह, समाज ने परिवार को बहिष्कृत किया

जोधपुर, (कासं)। शहर के निकटवर्ती जाजीवाल कलां स्थित बोरवासे के एक युवक द्वारा प्रेम विवाह रचाना भारी पड़ गया। इसका परिणाम परिवार को भुगतना पड़ रहा है। समाज के पंचों ने परिवार को समाज से बहिष्कृत कर दिया। पीड़ित ने न्यायालय की शरण लेकर अब बनाइ थाने में पंचों के खिलाफ मामला दर्ज करवाया है। पुलिस ने जांच आरंभ की है। बनाइ पुलिस थाने में बोरवासे जाजीवाल कलां निवासी भागीरथ मेघवाल की तरफ से मामला

■ परिवार पर 21 लाख का अर्थदंड लगाया

■ पीड़ित समाज के पंचों के खिलाफ थाने पहुंचे

समाज के सरपंच धनाराम, आदूराम सोहनलाल, जगदीश और मोहनराम आदि ने मिलकर 21 लाख अर्थ दंड के साथ समाज से बहिष्कृत कर दिया। उसके परिवार के समाज के लोगों से मिलने भी नहीं दिया जाता और ना ही धार्मिक स्थानों पर प्रवेश दिया जाता है। समाज के उक्त लोग छुआछूत सा व्यवहार कर रहे हैं। बनाइ पुलिस ने बताया कि घटना में मामला दर्ज कर लिया गया है। अग्रिम जांच एएसआई जीरणराज की तरफ से की जा रही है।

## बृजभूषण की गिरफ्तारी की मांग

सुजानगढ़, (निर्स)। दिल्ली के जंतर-मंतर पर पहलवानों के समर्थन में गुरुवार को उपखण्ड कार्यालय के सामने अखिल भारतीय किसान सभा के बैनर तले सर पर काली पट्टी बांधकर सैकड़ों लोगों द्वारा प्रदर्शन किया गया। उपखण्ड कार्यालय में राष्ट्रपति के नाम सौंपे गये ज्ञापन में प्रदर्शन कर रहे किसान सभा के सदस्यों ने डब्ल्यूएफआई अध्यक्ष बृजभूषण की गिरफ्तारी कर पद से हटाने की मांग की। इससे पहले किसान सभा के पदाधिकारियों ने मोदी सरकार के खिलाफ जमकर नारेबाजी कर खिलाड़ियों को न्याय दिलाने की मांग की।

## हत्या के प्रयास के दोषियों को जेल

हनुमानगढ़, (निर्स)। हत्या प्रयास के मामले में गुरुवार को कोर्ट ने जनों को दोषी ठहराते हुए 5-5 साल के कारावास की सजा से दंडित किया है। न्यायालय अपर जिला एवं सेशन न्यायाधीश संख्या एक हनुमानगढ़ रवि प्रकाश सुथारा ने हत्या के प्रयास के मामले में गुरुवार को फौसला सुनाते हुए दो जनों को दोषी ठहराते हुए 5-5 साल के कारावास की सजा से दंडित किया है। साथ ही 9 हजार 500 रुपए का जुर्माना भी लगाया है। जुर्माना अदा नहीं करने पर अतिरिक्त कारावास भुगतने के आदेश दिए। अपर लोक अभियोजक रिष्पाल सिंह चहल ने बताया कि मामला 2019

का जंक्शन पुलिस थाने का है। रिपोर्ट के अनुसार रशीद अहमद निवासी रोड़वाली ने 29 अक्टूबर 2019 को जंक्शन पुलिस थाने में प्रार्थना-पत्र सौंपकर बताया कि उसके बेटे आबिद के साथ अलुा रखा और आलम ने लोहे की रॉड और कापे से बार कर गंभीर चोटें मारी। आबिद को गंभीर हालत में अस्पताल में भर्ती करवाया गया। पुलिस ने आरोपी अलुा रखा पुत्र हनीफ और आलम पुत्र नूर नबी निवासी रोड़वाली के खिलाफ मुकदमा दर्ज कर अनुसंधान के बाद धारा 307, 323, 341, 325, 34 में अपराध प्रमाणित मान चालान पेश किया। कोर्ट में मामले की सुनवाई के दौरान

अभियोजन की ओर से कुल 10 गवाह पेश किए गए और 20 दस्तावेज प्रदर्शित करवाए गए। सुनवाई के बाद न्यायालय अपर जिला एवं सेशन न्यायाधीश संख्या एक हनुमानगढ़ रवि प्रकाश सुथारा ने आरोपी अलुा रखा और आलम को दोषी करार देते हुए सजा सुनाई। उन्हें आईपीसी की धारा 323 में 6 महीने का कारावास, 1 हजार रुपए जुर्माना, धारा 325 में 2 साल कारावास, 3 हजार रुपए जुर्माना, धारा 341 में 1 माह कारावास, 500 रुपए जुर्माना, धारा 307 में 5 साल कारावास, 5 हजार रुपए जुर्माना की सजा सुनाई। कुल जुर्माना 9 हजार 500 रुपए लगाया है।

## आग से पाइप का गोदाम राख



आग के बाद उठता धुआं।

व्यावर (निर्स)। मसूदा रोड वाई नंबर 53, हाउसिंग बोर्ड क्षेत्र में फेसिलिटी क्षेत्र में रखे प्लास्टिक के पाइप के गोदाम में आग लग गई। बताया जा रहा है कि शाम करीब पांच बजे आग लगनी शुरू हो गई थी। हाउसिंग बोर्ड की फेसिलिटी में निजी फर्म इंद्रप्रस्थ गैस के पाइप का गोदाम बनाया हुआ है जो सम्भवतया आवासन मंडल की सहमति से दिया गया है। आग लगने की सूचना पर

तहसीलदार मोहन सिंह राजावत, अग्नि शमन विभाग, पुलिस प्रशासन, पार्षद निर्मल, कुलदीप बोहरा आदि घटना स्थल पर पहुंचे। हवा के कारण गोदाम से सटे मकान की दीवार तक भी आग की लपटें पहुंच गईं जिससे दरवाजे, खिड़की आदि भी क्षतिग्रस्त हो गए जबकि छत से नीचे आने वाले प्लास्टिक के पाइप पूरी तरह जलकर नष्ट हो गए। आग लगने के समय घर में सभी सो

रहे थे उन्हें जगाकर आग की सूचना दी जिस पर सभी सदस्य घर के बाहर आ गए और एक वृद्धा को चददर में लपेटकर बाहर लाया गया। सुरक्षा की दृष्टि से घर में रखे सभी गैस सिलेंडरों को भी बाहर रखवा दिया गया। आसपास के लोगों ने बताया कि पूर्व में भी इसी जगह खड़े ट्रक में भरे प्लास्टिक के पाइप जो इसी कम्पनी के थे आग लगी थी बावजूद इसके सुरक्षा के कोई उपाय नहीं किये गए।

## लोगों ने सोच ही लिया है, राजस्थान में बदलाव लाकर ही रहेंगे : वसुंधरा राजे

वीर तेजाजी की जन्मस्थली खरनाल में राजे ने तेजाजी के मंदिर में दर्शन किए

नागौर, (निर्स)। पूर्व मुख्यमंत्री वसुंधरा राजे गुरुवार को नागौर जिले के दौरे पर रही। राजे ने लोक देवता वीर तेजाजी की जन्मस्थली खरनाल में तेजाजी मंदिर में दर्शन व पूजा करने के बाद पैनेरमा स्थल पर आयोजित सभा को संबोधित किया। राजे ने कहा कि आज तो मैं आपको प्यार देने आई हूँ, आपको यह कहने आई हूँ कि मैं आपसे दूर नहीं हूँ, आपके साथ ही हूँ। उन्होंने कहा कि मैं जाटों के बीच बेंटी हूँ, मैं आपको वह हूँ, आपके घर की एक सदस्य हूँ। इसलिए परिवार के लोग कभी दूर नहीं होते, हाँ कभी-कभी छोटी-छोटी दीवारें आ जाती हैं, लेकिन आप जब भी बुलाओगे, मैं आपके साथ खड़ी रहूँगी, आपको डरने की जरूरत नहीं है। राजे ने कहा कि हम चाहते हैं नागौर, जो राजस्थान का धड़कता हुआ दिल है, उस नागौर के लोग इतने मजबूत हो जाएँ कि अपने बलबूते पर खड़े हो सकें। यह क्षेत्र



पूर्व मुख्यमंत्री वसुंधरा राजे ने कार्यक्रम को संबोधित किया।

राजस्थान को दिशा दिखाने का काम करेंगे। राजे ने यह भी कहा कि जब आप लोगों ने यह तय कर लिया है तो हम

छाती पर पैर रखकर आगे और यहां बदलाव लाकर ही छोड़ेंगे। इसके बाद राजे ताऊसर स्थित

■ पूर्व सीएम वसुंधरा राजे गुरुवार को नागौर जिले के दौरे पर रही

अपने पूर्वज श्रीमंत जयप्पाजी राव सिंधिया स्मारक (हप्पाजी छतरी) पर दर्शन करने पहुंचीं। यहां माली समाज के लोगों को संबोधित करते हुए कहा कि आपने हमारे पूर्वजों के स्मारक को संभाला, जैसे परिवार के लोग संभालते हैं, यह हमारे और आपके बीच में एक भाई-बहन का रिश्ता बनाता है। पूर्व मुख्यमंत्री वसुंधरा राजे गुरुवार सुबह करीब साढ़े 10 बजे जोधपुर रोड से जिले की सीमा में प्रवेश किया, जहां जगह-जगह उनका स्वागत किया गया। वीर तेजाजी की

जन्मस्थली खरनाल में राजे ने तेजाजी के मंदिर में दर्शन किए। इस दौरान उन्होंने मंदिर निर्माण के लिए 21 लाख का सहयोग भी दिया। राजे ने कालवी गांव जाकर लोकेश्वरसिंह कालवी को श्रद्धांजलि दी तथा खाद में आयोजित जनसभा को संबोधित किया। बेनीवाल का गढ़ होने के चलते खरनाल में पुलिस के पुष्पा इंतजाम रहे। ये जगहाजिर है कि बेनीवाल राजे को लेकर लगातार बयानबाजी करते रहते हैं। नागौर सांसद का आरोप है कि सीएम अशोक गहलोत और वसुंधरा राजे का पुराना गठजोड़ है। 15 साल बाद राजे को तेजाजी याद आया है, लेकिन राजे कि जनता उनके बहकावे में नहीं आएंगी। बेनीवाल के तंज के बाद नागौर के खरनाल स्थित तेजाजी मंदिर पहुंचीं वसुंधरा राजे ने कराार जावा देते हुए मंदिर ट्रस्ट को 11 लाख की बजट 21 लाख रुपए दिए। वहीं युजुस खान ने भी एक लाख रुपए दिए।